

ஜூலை - 02

TNPSC துளிகள்

- ❖ 10,000க்கும் மேற்பட்ட ஆரம்ப நிலை சுகாதார நிலையங்கள் மூலம் இதய நோய்க்கான மருந்துகள் வழங்கும் திட்டத்தைத் தமிழக அரசு தொடங்கியுள்ளது.
- ❖ மத்திய சுகாதாரத் துறை அமைச்சகத்தின் தரவுகளின்படி 2020 ஆம் ஆண்டு மார்ச் மாதத்துக்குப் பிறகு பதிவான மிகக் குறைந்த அளவாக (ஜூன் 27) இந்தியாவில் 33 புதிய கொரோனா வைரஸ் தொற்றுகள் மட்டுமே பதிவாகி உள்ளன.
- ❖ மாநிலங்களுக்கான ஒரு மூலதன முதலீட்டுச் சிறப்பு உதவித் திட்டத்தின் (2023-24) கீழ் சுமார் 56,415 கோடி ரூபாய் நிதி ஒதுக்கீடு செய்யப்பட்டுள்ளது.
 - இது 16 மாநிலங்களில் உள்ள பல்வேறு துறைகளின் மூலதனச் செலவினங்களை விரைவுபடுத்துவதை நோக்கமாகக் கொண்டுள்ளது.
- ❖ பிரதமர் ஐந்து புதிய வந்தே பாரத் விரைவு ரயில்களைக் கொடியசைத்துத் தொடங்கி வைத்தார்.
 - அவை ராணி கமலாபதி-ஜபல்பூர் வந்தே பாரத் விரைவு வண்டி, கஜுராஹோ-போபால்-இந்தூர் வந்தே பாரத் விரைவு வண்டி, மட்கான் (கோவா)-மும்பை வந்தே பாரத் விரைவு வண்டி, தார்வாட்-பெங்களூரு வந்தே பாரத் விரைவு வண்டி மற்றும் ஹதியா-பாட்னா வந்தே பாரத் விரைவு வண்டி ஆகியவை ஆகும்.

தேசியச் செய்திகள்

ரன்விஜய் பயிற்சி



- ❖ சமீபத்தில் இந்திய விமானப்படை ரன்விஜய் என்ற ஒரு விமானப்படைப் பயிற்சியைக் கர்நாடகாவின் UB மலைப்பகுதியில் நடத்தியது.
- ❖ இது Su-30s போன்ற பல்வேறு போர் விமானங்களை உள்ளடக்கிய, பகல் மற்றும் இரவு நடவடிக்கைகளின் மூலம் போர் விமானிகளின் பல்வேறுத் திறன்களை மேம்படுத்தச் செய்வதை நோக்கமாகக் கொண்டுள்ளது.

- ❖ ஜூன் மாதம் 16 ஆம் தேதி முதல் 23 ஆம் தேதி வரை இந்தப் பயிற்சி கர்நாடகாவின் யுபி ஹில்ஸ் மற்றும் மத்திய விமானப் படை பகுதியில் நடைபெற்றது.
- ❖ இந்தப் பயிற்சியானது விமானிகள் தங்கள் செயல்பாட்டுத் திறனை மேம்படுத்தவும், பல்வேறு சிக்கலான தந்திரங்கள்/சூழ்நிலையின் போது அவர்களின் செயல்படுத்தும் திறமையை வலுப்படுத்தவும் வாய்ப்பளித்து உள்ளது.

நந்தி தளம்


- ❖ மத்திய மீன்வளத் துறை, கால்நடைப் பராமரிப்பு மற்றும் பால்வளத்துறை அமைச்சர் பர்சோத்தம் ரூபாலா புது தில்லியில் உள்ள கிருஷி பவனில் நந்தி (புதிய மருந்து மற்றும் தடுப்பூசி அமைப்புக்கான என்ஓசி ஒப்புதல்) தளத்தைத் திறந்து வைத்தார்.
- ❖ கால்நடைப் பராமரிப்பு மற்றும் பால்வளத்துறை (DAHD) மூலம் இந்த தளம் உருவாக்கப்பட்டது.
- ❖ இந்தியாவில் கால்நடை மருந்துகள் மற்றும் தடுப்பூசிகளுக்கு தடையில்லா சான்றிதழ் (NOC) வழங்கும் செயல்முறையை எளிதாக்குவதை இது நோக்கமாகக் கொண்டுள்ளது.




ஸ்வச் சர்வேக்ஷன் 2023

- ❖ உலகின் மிகப்பெரிய நகர்ப்புற ஸ்வச்சதா கணக்கெடுப்பின் 8வது பதிப்பான ஸ்வச் சர்வேக்ஷன் 2023 - மேரா ஷெஹர், மேரி பெஹ்சான் தொடங்கப் போகிறது.
- ❖ வீட்டுவசதி மற்றும் நகர்ப்புற விவகார அமைச்சகம் (MoHUA), 2023 ஆம் ஆண்டுக்கான ஸ்வச் சர்வேக்ஷன் ஆய்வின் கள மதிப்பீட்டை அறிமுகப்படுத்தி உள்ளது.
- ❖ 2023 ஆம் ஆண்டிற்கான ஸ்வச் சர்வேக்ஷன் என்பதின் கீழ் 2023 ஆம் ஆண்டு ஜூலை மாதம் 1 ஆம் தேதி முதல் கள மதிப்பீட்டிற்காக சுமார் 3,000 மதிப்பீட்டாளர்கள் களத்தில் ஈடுபட உள்ளனர்.

- ❖ இந்த மதிப்பீட்டாளர்கள் 46 குறிகாட்டிகளுடன் 4500+ நகரங்களின் செயல்திறனை ஆய்வு செய்வார்கள் என்பதோடு இந்தக் கணக்கெடுப்பு சுமார் ஒரு மாதத்திற்குள் முடிவடையும் என எதிர்பார்க்கப்படுகிறது.



டெப்ரிகர் வனவிலங்குச் சரணாலயம்



- ❖ ஓடிசாவில் உள்ள டெப்ரிகர் வனவிலங்குச் சரணாலயத்தில், நன்கு மேற்கொள்ளப்பட்ட சமீபத்திய ஒரு கணக்கெடுப்பின் போது இரையாகும் விலங்குகளின் அடர்த்தி மிகவும் அதிகமாகவும், அதில் ஒரு புலி மட்டும் பார்க்கப்பட்டதாகவும் பதிவிடப்பட்டுள்ளது.
- ❖ சம்பல்பூர் மாவட்டத்தில் மகாநதி ஆற்றின் மீது கட்டப்பட்ட ஹிராகுட் அணையின் நீர்த் தேக்கத்திற்கு அருகில் இந்தச் சரணாலயம் அமைந்துள்ளது.

புதிய புவிசார் குறியீடுகள்

- ❖ சென்னையில் உள்ள புவிசார் குறியீடுகள் பதிவகம் உத்தரப் பிரதேசத்தில் இருந்து ஏழு வெவ்வேறு தயாரிப்புகளுக்குப் புவிசார் குறியீடுகளை வழங்கியுள்ளது.
- ❖ இந்தத் தயாரிப்புகள் / பொருட்கள் இந்தப் பகுதியின் வளமானப் பாரம்பரியத்தையும்

கைவினைத் திறனையும் பிரதிபலிக்கின்றது.

- ❖ அவை அம்ரோஹா தோலக், மஹோபா கௌரா பட்டர் ஹஸ்தாஷ்லிப், மைன்பூரி தர்காஷி, சம்பல் ஹார்ன் கிராஃப்ட், பாக்பத் வீட்டு அலங்காரங்கள், பாரபங்கி கைத்தறித் தயாரிப்பு மற்றும் கையால் செய்யப்பட்ட கல்பி காகிதம் ஆகியவை ஆகும்.



**Geographical
Indication
Tag**



பிறப்பு மற்றும் இறப்புப் பதிவுகளை ஆதார் மூலம் உறுதிப்படுத்தலுக்கு அனுமதி




- ❖ பிறப்பு மற்றும் இறப்புப் பதிவுகளுக்கு ஆதாரைப் பயன்படுத்துவதன் மூலம் அதனை உறுதிப்படுத்தச் செய்வதற்கு இந்தியப் பதிவாளர் ஜெனரல் அலுவலகமானது அனுமதி அளித்து உள்ளது.
- ❖ இதற்கான அனுமதியை மத்திய உள்துறை அமைச்சகம் வெளியிட்டுள்ளது.
- ❖ இந்த நடவடிக்கையானது நல்ல வாழ்க்கை வசதி மற்றும் சிறந்தச் சேவைகளுக்கான ஒரு அணுகல் ஆகியவற்றை மேம்படுத்துவதை நோக்கமாகக் கொண்டுள்ளது.
- ❖ இருப்பினும் இப்போது வரையில் அத்தகையப் பதிவுக்கு ஆதார் எண் கட்டாயமில்லை என்பதோடு மேலும் இது 'தன்னார்வ அடிப்படையில்' முன்மொழியப் பட்டு உள்ளது.

இந்தியாவின் சாலை வலையமைப்பு

- ❖ அமெரிக்காவிற்கு அடுத்தபடியாக இந்தியா இப்போது உலகின் இரண்டாவது மிகப் பெரிய சாலை வலையமைப்பைக் கொண்டுள்ளது.
- ❖ 2013-14 ஆம் ஆண்டில் இந்திய தேசிய நெடுஞ்சாலைகளின் மொத்த நீளம் 91,287 கி.மீ

என்ற அளவிலிருந்து 2022-23 ஆம் ஆண்டில் 1,45,240 கி.மீ ஆக உயர்ந்துள்ளது.

- ❖ இந்தியாவில் உள்ள மொத்தம் விரைவுச் சாலைகளின் நீளமானது 4,219 கிமீ ஆகும்.
- ❖ கடந்த ஒன்பது ஆண்டுகளில் இந்தியாவில் தேசிய நெடுஞ்சாலைகளின் மொத்த நீளம் சுமார் 59% அதிகரித்துள்ளது.
- ❖ சுங்கச்சாவடி மூலம் பெறப்படும் வருவாய் 2013-14 ஆம் ஆண்டில் ரூ.4,770 கோடியில் இருந்து 2022-23 ஆம் ஆண்டில் ரூ.41,342 கோடியாக உயர்ந்துள்ளது (2030 ஆண்டுக்குள் சுங்கச் சாவடி வருவாயை ரூ.1,30,000 கோடியாக அதிகரிப்பதை இது ஒரு நோக்கமாகக் கொண்டுள்ளது)
- ❖ சுங்கச் சாவடிகளில் காத்திருப்பு நேரமானது 2014 ஆம் ஆண்டில் 734 வினாடிகளில் இருந்து 2023 ஆம் ஆண்டில் 47 வினாடிகளாகக் குறைக்கப் பட்டு உள்ளதோடு, மேலும் அது 30 வினாடிகளாகக் குறைக்கப் படுவதை நோக்கமாகக் கொண்டுள்ளது.



டைமெத்தில் ஈதர் எரிபொருள் டிராக்டர்



- ❖ ஐஐடி கான்பூரில் உள்ள ஆராய்ச்சியாளர்கள் இந்தியாவின் முதல் 100% டைமிதில் ஈதர் (DME)-எரிபொருள் மூலம் இயங்கும் டிராக்டர்/வாகனத்தை உருவாக்கியுள்ளனர்.
- ❖ இது நிலையான மாற்று எரிபொருள் அடிப்படையிலான போக்குவரத்து அமைப்பை

நோக்கிய ஒரு குறிப்பிடத் தக்க நடவடிக்கையைக் குறிக்கிறது.

- ❖ டைமெத்தில் ஈதர் (DME) என்பது புதுப்பிக்கத்தக்க மற்றும் சுத்தமான/தூய்மையான எரியும் வகையிலான ஒரு மாற்று எரிபொருளாகும்.
- ❖ இது போக்குவரத்து உட்பட பல்வேறு பயன்பாடுகளில் பயன்படுத்தப் படலாம்.
- ❖ சாதாரண வளிமண்டல நிலையில், DME ஒரு நிறமற்ற வாயுவாகும்.
- ❖ இயற்கை எரிவாயு, நிலக்கரி, பயோமாஸ் அல்லது புதுப்பிக்கத்தக்க மூலங்களில் இருந்து ஒரு தொகுப்புச் செயல்முறை மூலம் இது உற்பத்தி செய்யப் படுகிறது.

சர்வதேசச் செய்திகள்

மயோன் எரிமலை

- ❖ வடகிழக்கு பிலிப்பைன்ஸில் உள்ள புகழ்பெற்ற எரிமலையான மயோன், சமீப காலமாக எரிமலைக் குழம்புகளைத் தொடர்ந்து வெடித்துச் சிதறிவதால், சுமார் 13,000 பேர் அங்கிருந்து வெளியேற்றப் பட்டுள்ளனர்.
- ❖ மயோன் எரிமலை என்பது பிலிப்பைன்ஸின் தென்கிழக்கு லூசான் பகுதியில் உள்ள ஒரு செயல்படும் எரிமலை ஆகும்.
- ❖ தரகாங் மயோன் (அழகான பெண்) இது உள்ளூர் வார்த்தையிலிருந்துப் பெறப்பட்டது.
- ❖ அதன் வடிவத்தின் சமச்சீர் தன்மையின் காரணமாக இது உலகின் மிகச் சரியான எரிமலைக் கூம்பு என்று அழைக்கப் படுகிறது.
- ❖ பசிபிக் பெருங்கடலின் படுகையில் உள்ள பெரும்பாலானப் பகுதிகளில் பூகம்பங்கள் மற்றும் எரிமலை வெடிப்புகள் ஏற்படுகின்ற பசிபிக் நெருப்பு வளையப் பகுதியில் இது அமைந்துள்ளது.



சுற்றுச்சூழல் செய்திகள்

ஹசாரிஸ் மும்பை

- ❖ இந்தப் புதிய வகையிலான, குதிக்கிறச் சிலந்தியானது கோரேகான் கிழக்கில் உள்ள பாம்பே நேச்சுரல் ஹிஸ்டரி சொசைட்டியின் (BNHS) பாதுகாப்பு கல்வி மையத்தில் (CEC) இயற்கையான மற்றும் பருவகால நீரோடைகளுக்கு அருகில் உள்ள பாறைகளின் மீது கண்டுபிடிக்கப் பட்டது.

- ❖ இந்த இனத்திற்கு ஹசாரியஸ் மும்பை என்று மும்பை நகரத்தின் பெயரிடப்பட்டது.
- ❖ மேலே குறிப்பிடப்பட்ட மையம் இந்தியாவில் உள்ள சில பழமையான மற்றும் கலப்பு ரீதியில் மிகவும் ஈரமான இலையுதிர்க் காடுகளில் ஒன்றாக கருதப் படுகிறது.
- ❖ இந்த இடமானது தனது எல்லைகளைச் சஞ்சய் காந்தி தேசியப் பூங்கா (SGNP) மற்றும் மும்பையின் ஆரே மில்க் காலனியில் (AMC) உள்ள ஃபிலிம் சிட்டியின் பல்லுயிர் நிலப் பரப்புகளுடன் பகிர்ந்து கொள்கிறது.
- ❖ இந்தக் குதிக்கிறச் சிலந்திகள் சல்டிசிடே குடும்பத்தைச் சேர்ந்ததாகும்.
- ❖ இந்தக் குடும்பத்தில் சுமார் 600க்கும் மேற்பட்ட வெவ்வேறுச் சிலந்தி இனங்கள் மற்றும் 6,000க்கும் மேற்பட்ட விவரிக்கப்பட்டச் சிலந்தி வகைகள் உள்ளன.



அலிகேட்டர் கார் மீன்



- ❖ சமீபத்தில் ஒரு இந்தியப் பூர்வீகம் அல்லாத அலிகேட்டர் கார் என்ற மீன் வகையானது காஷ்மீரின் அழகிய ஏரி ஒன்றில் கண்டு பிடிக்கப் பட்டது.
- ❖ இவை வட அமெரிக்காவில் உள்ள மிகப்பெரிய நன்னீர் மீன் வகைகளில் ஒன்றாகும் என்பதோடு 'கர்' குடும்பத்தில் உள்ள மிகப்பெரிய இனமாகவும் அலிகேட்டர் கார் மீன் உள்ளது.
- ❖ இந்த வேட்டையாடும் மீன் முதலை போன்ற தலை மற்றும் ரேசர் போன்ற கூர்மையான

பற்களைக் கொண்டுள்ளது.

- ❖ இது சுமார் 8 அடி நீளம் வரை வளரும் வகையிலும், 300 பவுண்டுகளுக்கு மேல் எடை உள்ளதாகவும் இருக்கும்.
- ❖ இது இந்தியாவின் போபால் மற்றும் கேரளா போன்ற சில பகுதிகளிலும், மகாராஷ்டிரா மற்றும் கொல்கத்தா போன்ற பகுதிகளின் நீர்நிலைகளிலும் காணப்படுகிறது.
- ❖ IUCN இதை மிகவும் கவலைக்குரிய நிலையில் பட்டியல் இட்டுள்ளது.

பிரபலமானவர்கள், விருதுகள், மற்றும் நிகழ்வுகள்

எலிசபெத் லாங்ஃபோர்ட் பரிசு 2023

- ❖ வரலாற்றாசிரியரும் எழுத்தாளருமான ராமச்சந்திரக் குஹாவின் 'Rebels Against the Raj: Western Fighters for India's Freedom' என்ற புத்தகமானது 2023 ஆம் ஆண்டுக்கான வரலாற்று வாழ்க்கை வரலாற்றிற்கான எலிசபெத் லாங்ஃபோர்ட் பரிசை வென்றுள்ளது.
- ❖ குஹாவுக்கு சுமார் £5,000 (தோராயமாக ₹5 லட்சம்) பரிசுத் தொகை மற்றும் எலிசபெத் லாங்ஃபோர்டின் நினைவுக் குறிப்புகளின் பிணைப்பு நகல் வழங்கப்பட்டது.
- ❖ இந்தியாவிற்கு முன் காந்தி (2013), காந்தி: உலகத்தை மாற்றிய ஆண்டுகள் (2018), மற்றும் காந்திக்குப் பிறகு இந்தியா (2007) ஆகியவை இவரால் எழுதப்பட்ட புத்தகங்கள் ஆகும்.
- ❖ இந்திய அரசு 2009 ஆம் ஆண்டு இவருக்குப் பத்ம பூஷன் விருது வழங்கிக் கௌரவித்து உள்ளது.

